



IL-KNISJA F'MALTA

SEGRETARJAT GĦALL-EDUKAZZJONI NISRANIJA

Arcidjoċesi ta' Malta

Regolamenti għad-Dhul fl-Iskejjel tal-Knisja f'Malta

L-Ewwel Sena Primarja 2019-2020 Applikanti li twieldu fis-sena 2014

KRITERJI TAD-DHUL

1. L-EWWEL KRITERJU:

a. Tfal mid-Djar tal-Knisja.

- b. Tfal ta' Impjegati ma' skola tal-Knisja jew mas-Segretarjat tal-Edukazzjoni Nisranija li jistgħu jinkitbu f'dik l-istess skola fejn jaħdem il-ġenitur jew fi skola tal-istess entità reliġjuża. Peress li-Seminarju tal-Arcisqof u s-Sacred Heart College huma skejjel tal-istess entità reliġjuża, l-impjegati tas-Seminarju li għandhom bniet jistgħu jiktubhom is-Sacred Heart College u viċi versa, impjegati tas-Sacred Heart College jistgħu jiktbu lis-subien tagħhom fis-Seminarju tal-Arcisqof. Dan il-kriterju se jiġi riferut bħala **"tfal tal-impjegati fl-istess skola"**.

L-impjegati tas-Segretarjat, li jistgħu jiktbu lill-uliedhom fl-istess skola fejn jaħdmu, huma l-Kapijiet ta' Dipartimenti tas-Suġġetti li tlett ijiem fil-ġimgħa għallmu fi skola partikulari.

Il-ġenitur irid ikun ilu impjegat *full time* mal-iskola għall-anqas sena minn mindu tibda s-sena skolastika li jmiss u jkun għadu mpjegat *full-time* mal-istess skola meta tibda s-sena skolastika li jmiss. Dan ma jinkludix min hu mpjegat *Full-Time* b'siġhat imnaqqa għal tul ta' snin (*Full-Time Reduced Hours*).

It-tfal tal-impjegati ta' dawn l-iskejjel jistgħu jinkitbu fl-istess skola fejn jaħdem il-ġenitur, jew fi skola tal-istess entità reliġjuża, jekk l-iskejjel ikollhom postijiet vakanti (ara Para. 1.5):

Subien: De La Salle, St. Augustine, St. Benild (Stella Maris College), St. Paul's Missionary College, u s-Seminarju. L-ulied subien tal-impjegati tas-Sacred Heart College jinkitbu s-Seminarju.

Bniet: Our Lady Immaculate, St. Dorothy Ħaż-Żebbuġ, St. Dorothy Sliema, St. Joseph Blata l-Bajda, St. Joseph Paola, St. Joseph Sliema, St. Monica Birkirkara, St. Monica Gżira, St. Monica Mosta, St. Jeanne Antide College Primary School Gudja, St. Jeanne Antide College Immaculate Conception Secondary School Tarxien, u s-Sacred Heart College. L-ulied bniet tal-impjegati tas-Seminarju jinkitbu s-Sacred Heart College.

Subien u Bniet: St. Aloysius College, St. Albert the Great, St. Francis Birkirkara, Cospicua, Imsida, Luqa, San Ġwann, San Pawl il-Baħar, Siġġiewi u Sliema, Theresa Nuzzo Ħamrun u l-Marsa.

- ċ. Tfal li jkollhom fuqhom jattendu Skola tal-Knisja matul is-sena skolastika 2018-2019 jistgħu jinkitbu fl-istess skola ta' fuqhom jew fi skola tal-istess entità reliġjuża. Dan ma japplikax għall-aħwa ta' studenti li qegħdin fis-Sixth Form ta' St. Aloysius College Birkirkara. Peress li-Seminarju tal-Arcisqof u s-Sacred Heart College huma skejjel tal-istess entità reliġjuża, bniet li għandhom fuqhom subien studenti s-Seminarju jistgħu jinkitbu s-Sacred Heart College u viċi versa, subien li fuqhom bniet huma studenti s-Sacred Heart College jistgħu jinkitbu s-Seminarju tal-Arcisqof.

B'aħwa nifhmu tfal li jkunu joqogħdu fl-istess dar u familja. Meta aħwa mhux mill-istess żewġ ġenituri jgħixu xi granet fil-ġimgħa flimkien dawn jitqiesu bħala aħwa. F'dan il-każ jiġu pprezentati d-dokumenti rilevanti. Tfal adottati, jew tfal li għalihom hemm ftehim ta' *fostering* jitqiesu bħala aħwa tat-tfal tal-familja li jkunu qed jgħixu fiha. Il-Kriterju tal-Aħwa jista' japplika wkoll jekk ikun hemm postijiet vakanti fi snin oħra.

Jekk skola tiegħu bniet biss ma tistax tapplika għal tifel skont il-Kriterju tal-Aħwa u viċeversa, iżda tista' tapplika skont il-Kriterju ta' Applikanti Oħra (Para. 3).

- d. **Tfal li qed jattendu skola tal-Knisja u jixtiequ jkunu trasferiti** għal skola tal-Knisja oħra tal-istess entità reliġjuża. Dan it-trasferiment japplika bejn l-iskejjel ta' St. Dorothy Sliema u Ғaž-Żebbuġ; bejn ta' St. Joseph Blata l-Bajda, Sliema u Paola; u bejn St. Monica Mosta u B'Kara meta l-aħwa jkunu jattendu St. Monica B'Kara jew meta l-ġenitur ikun impjegat ma' St. Monica B'Kara.
- e. **Eżenzjoni f'każijiet serji ta' żmien barra minn Malta.** Dħul ta' tfal li ngħatatilhom eżenzjoni milli jattendu l-iskola minħabba li l-ġenituri kienu barra minn Malta għal xi raġuni serja. Dawn it-tfal jibdeu jattendu l-iskola magħżula fil-proċess tad-dħul tas-sena ta' qabel.
- f. **Tfal fit-Tieni Sena Kindergarten ta' Skola tal-Knisja bla Kontinwità.** Dawn jieħdu sehem fil-Polza tal-Għażla.
- g. **Tfal ta' Impjegati ma' Skola tal-Knisja jew mas-Segretarjat tal-Edukazzjoni Nisranija li ma jistgħux jattendu l-istess skola fejn jaħdem il-ġenitur.** Dan il-kriterju se jiġu riferut bħala **"tfal tal-impjegati fi skola oħra."**

Il-ġenitur irid ikun ilu impjegat *full time* mal-iskola għall-anqas sena minn mindu tibda s-sena skolastika li jmiss u jkun għadu mpjegat *full-time* mal-istess skola meta tibda s-sena skolastika li jmiss. Dan ma jinkludix min hu mpjegat *Full-Time* b'siġħat imnaqqa għal tul ta' snin (*Full-Time Reduced Hours*).

L-iskejjel li jaċċettaw subien u bniet (St. Aloysius Primary School, St. Albert Primary School, St. Francis u Theresa Nuzzo), u s-Sacred Heart College, skola tal-bniet li taċċetta l-aħwa bniet ta' subien li jattendu is-Seminarju tal-Arċisqof u vice-versa, is-Seminarju tal-Arċisqof, skola tas-subien li taċċetta l-aħwa subien ta' bniet li jattendu Sacred Heart College, qed jaċċettaw it-tfal kollha tal-impjegati tagħhom u anke tal-aħwa. Għalhekk il-postijiet vakanti li jibqa' qed jiġu offruti lil dawk li japplikaw bħala Applikanti Oħra (Kriterju 3).

Tfal tal-impjegati fi skola oħra jistgħu japplikaw b'dan il-Kriterju 1g u jieħdu sehem fil-Polza tal-Għażla. Ikunu jistgħu jagħżlu skola minn dawn l-iskejjel skont ir-*ranking* tal-polza:

Subien: De La Salle, St. Augustine, St. Benild (Stella Maris College), u St. Paul's Missionary College.

Bniet: Our Lady Immaculate, St. Dorothy Ғaž-Żebbuġ, St. Dorothy Sliema, St. Joseph Paola, St. Joseph Sliema, St. Monica Birkirkara, St. Monica Gżira, u St. Jeanne Antide College Primary School Gudja.

Oħrajn: St. Joseph Blata l-Bajda u St. Monica Mosta inizjalment ma joffrux postijiet vakanti għaliex il-postijiet jimtlew bit-tfal li telgħin mit-tieni sena kindergarten. Jekk jitbattlu xi postijiet dawn jimtlew skont il-kriterji tad-dħul.

Jekk dawn l-impjegati jixtiequ jiktbu lit-tfal tagħhom f'waħda mill-iskejjel imsemmija hawn fuq u mill-iskejjel imniżżla hawn taħt għandhom japplikaw bil-Kriterju 3 bħala Applikanti Oħra:

Subien: Is-Seminarju.

Bniet: Is-Sacred Heart College.

Subien u Bniet: St. Albert the Great, St. Francis Birkirkara, Cospicua, l-Imsida.

Oħrajn: St. Aloysius College Primary u Theresa Nuzzo Marsa inizjalment ma joffrux postijiet vakanti għaliex il-postijiet jimtlew bit-tfal li telgħin mit-tieni sena kindergarten. Jekk jitbattlu xi postijiet dawn jimtlew skont il-kriterji tad-dħul.

It-tfal tal-impjegati fi skola oħra għandhom jagħmlu għażla jew li japplikaw bil-Kriterju 1g li bih jieħdu sehem fil-Polza tal-Għażla imma b'għażla ristretta ta' skejjel, jew li japplikaw bil-Kriterju 3 bħala Applikanti Oħra u jieħdu sehem fil-Polza ta' Parteċipazzjoni. Jekk jgħaddu għall-Polza tal-Għażla ta' Skola jkollhom l-għażla sħiħa tal-iskejjel, dejjem skont ir-*ranking* tal-polza.

- 1.1 Dawn il-Kriterji 1a-1g qegħdin f'ġerarkija: l-ewwel jieħdu posthom it-tfal li ngħatatilhom eżenzjoni mill-*attendanza*, wara jiġu aċċettati t-tfal minn Djar tal-Knisja, imbagħad it-tfal tal-impjegati fl-istess skola, wara l-aħwa, dawk li qed jitolbu *transfer*, it-tfal minn skola tal-Knisja bla Kontinwità, u warajhom it-tfal tal-impjegati fi skola oħra.
- 1.2 Dawk li japplikaw skont wieħed mill-Kriterji 1a-1d ikunu aċċettati sakemm in-numru ta' dawn l-applikazzjonijiet ma jkunx iżjed mill-postijiet vakanti fl-iskola / skejjel rilevanti. Jekk in-numru ta' applikanti jkun akbar, l-ewwel jieħdu posthom it-tfal li ngħatatilhom eżenzjoni mill-*attendanza*, wara t-tfal minn Djar tal-Knisja u warajhom it-tfal tal-impjegati fl-istess skola, wara l-aħwa li ħuthom se jkunu

fl-istess skola, warajhom l-aħwa li f'ħuthom se jkunu fi skola tal-istess entita' reliġjuża, u transfers. Meta ma jkunx hemm post għal kull min hu f'wieħed minn dawn il-gruppi, tittella' polza għal dak il-grupp.

- 1.3 Jekk in-numru ta' postijiet vakanti jkun biżżejjed ukoll biex jilqa' lit-tfal ta' skola tal-Knisja bla Kontinwità kollha imma mhux ukoll lit-tfal tal-impjegati fi skola oħra, issir polza bejn it-tfal ta' dawn l-impjegati. Dawk li jiġu quddiem ikunu jistgħu jieħdu sehem fil-Polza tal-Għażla mat-tfal ta' skola tal-Knisja bla Kontinwità. Jekk ma jkunx hemm post għat-tfal kollha ta' skola tal-Knisja bla Kontinwità issir Polza tal-Għażla għalihom biss.
- 1.4 It-tfal minn Skola tal-Knisja bla Kontinwità u t-tfal tal-impjegati fi skola oħra jieħdu sehem fil-Polza tal-Għażla ma' Applikanti Oħra tat-Tielet Kriterju.
- 1.5 Għal skop ta' trasparenza jiġu ppubblikati fuq www.thechurchinmalta.org l-ismijiet u l-kriterji ta' dawn l-applikanti, skola skola.
- 1.6 Xi skejjel inizzjalment ma jistgħux jaċċettaw studenti, jiġifieri dawk li għandhom 0 fil-kolonna 'Numru ta' Postijiet' Para. 6. Pero` jista' jkun li waqt il-proċess tal-Għażla jew minħabba xi raġuni oħra jinħoloq xi post vakanti f'dawn l-iskejjel. Dan il-post jiġi offrut skont il-kriterji tad-dħul u/jew ir-riżultat tal-Polza. Għalhekk min jinteressah xi post f'dawn l-iskejjel għandu japplika (ara wkoll Para. 18.4).
- 1.7 Waqt il-proċess tal-Għażla ta' Skola jista' jinħoloq post vakanti f'xi skola li għaliha applikanti skont Kriterji 1a-1d ma kienux ingħataw post. F'dan il-każ dawn jiġu offruti dan il-post vakanti skont il-ġerarkija tal-kriterji u skont kif ikunu ġew fil-polza rilevanti. Jekk jinqala' każ fejn jista' japplika xi wieħed mill-kriterji 1a-1d dan jieħu preċedenza anke fuq il-*Waiting List* Generali.

2. IT-TIENI KRITERJU - KAŻIJET SERJI:

Jiġu milqugħa numru ta' tfal li għandhom bżonn l-għajnuna ta' L.S.E., tfal li jistgħu jitqiesu bħala każijiet soċjali u każijiet ta' *asylum seekers*.

- 2.1 Għal Każijiet Serji wieħed għandu jara r-Regolamenti tad-Dħul ta' Każijiet Serji u r-Regolamenti tad-Dħul ta' tfal li meta huma jew il-ġenituri tagħhom ġew Malta applikaw għall-ażil. Dawn qed jiġu ppubblikati f'dokumenti separati li jgħibu t-titlu ta' *Regolamenti għad-Dħul fl-Iskejjel tal-Knisja f'Malta 2019-2020 Każijiet Serji* u *Church Schools Entry 2019-2020 Regulations for Asylum Seekers* rispettivament. Ir-regolamenti dwar il-Każijiet Serji u tal-*Asylum Seekers* għandhom jitqiesu bħala parti minn dawn ir-Regolamenti. Dawn id-dokumenti qegħdin fuq www.thechurchinmalta.org
- 2.2 Ir-Regolamenti jipprovdu għad-dħul ta':
 - **każijiet serji tal-ewwel kriterju** jiġifieri każijiet serji tfal mid-djar tal-Knisja, tfal tal-impjegati fl-istess skola, aħwa, trasferiment, eżentati mill-attendenza, tfal minn Skola tal-Knisja bla Kontinwità u tfal tal-impjegati fi skola oħra.
 - **każijiet serji tat-tielet kriterju** jiġifieri każijiet serji Applikanti Oħra.
- 2.3 **Tfal li għandhom bżonn l-għajnuna ta' L.S.E.** - Taħt dan il-kriterju ninkludu tfal li:
 - huma *statemented* li għandhom bżonn għajnuna ta' L.S.E. jew simili, u li għalihom l-iskejjel jistgħu jipprovdu programm ta' edukazzjoni individwaliżżat (IEP).
 - bdew jew se jibdew il-proċess għand l-*statementing moderating panel* jew għand ic-C.D.A.U.
 - għandhom jew se jkollhom xi ċertifikat mingħand psikologu edukattiv jew simili, li jista' iwassal għal għajnuna ta' L.S.E. jew simili.
 - tfal li se japplikaw għall-ewwel sena kindergarten u li meta ġew *screened* għall-awtiżmu ġie ndikat li jista' ikollhom bżonn ta' L.S.E.

Mal-applikazzjoni għandhom jiġu sottomessi d-dokumenti rilevanti.

- 2.4 Tfal li diġà għandhom *statement* u talbu reviżjoni tiegħu jew għamliu appell sad-data tal-applikazzjoni għandhom japplikaw bħala Każ Serju. Il-Kummissjoni tistudja dawn il-każijiet u tiddeċiedi dwarhom.
- 2.5 F'każijiet fejn l-applikant ikun diġà ġie *statemented* u għandu L.S.E. imma jkun għamel progress u fl-opinjoni tal-ġenituri, tal-iskola u tal-psikologu edukattiv ikun jista' ikompli l-edukazzjoni tiegħu mingħajr

I-għajnuna tal-L.S.E., anke jekk ikun għadu ma sarx il-proċess tal-*statementing board* sabiex jitneħħa l-L.S.E., l-applikant ikun jista' jitlob lill-Bord tad-Dħul sabiex jiddetermina jekk japplikax mal-applikanti l-oħra jew bħala każ serju. F'dawn il-każijiet l-applikant għandu jippreżenta dokumentazzjoni rilevanti sabiex il-Bord tad-Dħul jiddetermina jekk l-applikant japplikax mal-applikanti l-oħra jew bħala każ serju.

- 2.6 Tfal li l-*statement* tagħhom jaqra '*Learner's needs to be met by Class Teacher*' għandhom japplikaw mal-applikazzjonijiet fil-*mainstream*. Mal-applikazzjoni, il-ġenituri ta' dawn l-applikanti huma obbligati li jipprezentaw li *Statement of Needs* u l-aħħar rapport mill-psikologu edukattiv.
- 2.7 Dawk li ma japplikawx skont kif indikat hawn fuq u nkitbu fi Skola tal-Knisja, jitilfu d-dritt tal-post fl-iskola tal-Knisja.
- 2.8 **Każijiet soċjali.** Ma jaqgħux taħt din il-kategorija dawk li bħala kawża jagħtu xi waħda biss minn dawn ir-raġunijiet: tfal minn ommijiet mhux miżżewġa; fejn jidhlu separazzjonijiet; tfal adottati; tfal li qegħdin f'*foster families*. Jistgħu jaqgħu taħt din il-kategorija, tfal li qegħdin taħt *Care Order*. Dwar tfal adottati u tfal li qegħdin f'*foster families* ara wkoll Kriterju 1ċ.
- 2.9 **Każijiet ta' Asylum seekers.** Numru żgħir ta' postijiet fl-iskejjel tal-Knisja qed jiġi allokat għal tfal li meta huma jew il-ġenituri tagħhom ġew Malta applikaw għall-ażil.
- 2.10 Tfal tal-ażil li għandhom bżonn l-għajnuna ta' L.S.E. kif hu deskritt f'Para. 2.3, għandhom japplikaw skont dawn ir-Regolamenti tal-Każijiet Serji bħala Applikanti Oħra jew skont il-każ.
- 2.11 F'każ li xi tfal li ma jkunux applikaw bħala każ serju jiżvolgi li għandhom bżonn l-għajnuna ta' L.S.E., dawn jitqiegħdu fil-kategorija u tittella' polza b'dan il-mod. L-applikanti jiġu preżentati b'żewġ gruppi ta' numri: wieħed miż-0 sad-9 u l-grupp l-ieħor miż-0 sa kemm hemm għexieren ta' applikanti. Dawn iż-żewġ gruppi jirrapprezentaw il-*units* u l-għaxriet. Jittella' numru minn kull grupp. Iż-żewġ numri li jittellgħu jiffurmaw in-numru tal-applikant. Probabbli li bħal dan in-numru jkun jeżisti n-numru ta' applikant ieħor. F'każ li dawn iż-żewġ applikanti jkun imisshom għażla ta' skola u ma jkunx hemm post għalihom it-tnejn, tittella' polza bejniethom. Dan il-proċess ma jhassarx għażliet li jkunu diġà saru.

3. IT-TIELET KRITERJU - APPLIKANTI OĦRA

- 3.1 Fost l-Aplikanti Oħra jista' jkun hemm aħwa li qed japplikaw fl-istess żmien għad-dħul fl-istess sena (p.eż. tewmin) jew fi snin tad-dħul differenti. F'dan il-każ, jekk jitle' l-applikant il-kbir, iż-żgħir jikkwalifika skont il-Kriterju tal-Aħwa jekk ikun hemm post vakanti.

Dan japplika wkoll għall-każijiet serji jekk ikun possibli. L-ewwel jieħdu posthom il-każijiet serji tal-ewwel kriterju. Jista' ikun li skola jkollha post vakanti għal *Shared* L.S.E. u l-applikant ikun *Full-Time* L.S.E. u għalhekk l-iskola ma tkunx tista' taċċetta lit-tifel/ tifla f'dak il-każ partikulari.

Sabiex dan iseħħ huwa neċessarju li fuq il-formola tal-applikazzjoni ta' kull wieħed mill-aħwa jrid jiġi dikjarat min hu ħuh u għal liema sena qed japplika. Fin-nuqqas ta' din id-dikjarazzjoni ma jiġix applikat il-Kriterju tal-Aħwa. Dan japplika anke fil-każ ta' aħwa bniet.

- 3.2 F'każ lit-total ta' applikanti bil-kriterji ta' skola tal-Knisja bla Kontinwità u ta' tfal tal-impjegati fi skola oħra ikun akbar mit-total ta' postijiet vakanti, ma jintlaqgħux applikazzjonijiet bil-kriterju ta' Applikanti Oħra.

4. SOTTOMISSJONI TA' AKTAR MINN APPLIKAZZJONI WAĦDA

- 4.1 Min japplika bil-Kriterju tad-Djar tal-Knisja (Kriterju 1a) m'għandux għalfejn jagħmel applikazzjoni oħra.
- 4.2 Min japplika bil-Kriterju ta' tfal tal-impjegati fl-istess skola (Kriterju 1b) jista' japplika wkoll bil-Kriterju ta' Applikanti Oħra (Kriterju 3), iżda ma jistax japplika bil-Kriterju ta' tfal tal-impjegati fi skola oħra (Kriterju 1g). Huwa neċessarju li fuq il-formoli tal-applikazzjoni jindikaw li qed japplikaw skont iż-żewġ kriterji. Fin-nuqqas ta' din id-dikjarazzjoni dan il-Kriterju ma japplikax.
- 4.3 Min japplika bil-Kriterju tal-Aħwa (Kriterju 1ċ) jista' japplika wkoll bil-Kriterju ta' Applikanti Oħra (Kriterju 3). Applikanti li għandhom ħuthom il-kbar jattendu Skola tal-Knisja iżda li jixtiequ jmorru fi Skola tal-Knisja differenti jistgħu jagħmlu dan bla ma jitilfu d-dritt li jinkitbu fl-istess skola ta' ħuthom. F'dan il-każ, dawn l-applikanti jridu japplikaw kemm skont il-Kriterju tal-Aħwa (Para. 1ċ) kif ukoll skont il-Kriterju

ta' Applikanti Oħra (Para. 3 u 9) jew xi Kriterju ieħor. Huwa neċessarju li fuq il-formoli tal-applikazzjoni jindikaw li qed japplikaw skont iż-żewġ kriterji. Fin-nuqqas ta' din id-dikjarazzjoni dan il-Kriterju ma japplikax.

- 4.4 Min japplika bil-Kriterju ta' Transfers (Kriterju 1d) jista' japplika wkoll bil-Kriterju ta' Applikanti Oħra (Kriterju 3).
- 4.5 Min japplika bil-Kriterju ta' Eżenzjoni (Kriterju 1e) jista' japplika wkoll bil-Kriterju ta' Applikanti Oħra (Kriterju 3).
- 4.6 Min japplika bil-Kriterju ta' Skola bla Kontinwità (Kriterju 1f) ma jistax japplika wkoll bil-Kriterju ta' Applikanti Oħra (Kriterju 3) għax diġà se jieħu sehem fil-Polza tal-Għażla bħal ma jagħmlu dawk li jiġu mill-Aplikanti Oħra.
- 4.7 Min japplika bil-Kriterju ta' tfal tal-impjegati fi skola oħra (Kriterju 1g) irid jagħzel jew li japplika bil-Kriterju 1g li bih jieħu sehem fil-Polza tal-Għażla jew li japplika bil-Kriterju 3 tal-Aplikanti Oħra u jieħu sehem fil-Polza ta' Partecipazzjoni.
- 4.8 Kull tant jingħata l-każ li applikant jista' japplika kemm bil-Kriterju ta' tfal tal-impjegati fl-istess skola (Kriterju 1b) kif ukoll bil-Kriterju tal-Aħwa (Kriterju 1c). F'dan il-każ ikun jista' japplika wkoll bil-Kriterju ta' Applikanti Oħra (Kriterju 3).
- 4.9 Kull tant jingħata l-każ li applikant jista' japplika kemm bil-Kriterju ta' tfal tal-impjegati fl-istess skola (Kriterju 1b) kif ukoll bil-Kriterju ta' Skola bla Kontinwità (Kriterju 1f). F'dan il-każ ma jistax japplika bil-Kriterju ta' Applikanti Oħra (Kriterju 3) għax diġà se jieħu sehem fil-Polza tal-Għażla bil-Kriterju ta' Skola bla Kontinwità.
- 4.10 Kull tant jingħata l-każ li applikant jista' japplika kemm bil-Kriterju tal-Aħwa (Kriterju 1c) kif ukoll bil-Kriterju ta' Skola bla Kontinwità (Kriterju 1f). F'dan il-każ ma jistax japplika bil-Kriterju ta' Applikanti Oħra (Kriterju 3) għax diġà se jieħu sehem fil-Polza tal-Għażla bil-Kriterju ta' Skola bla Kontinwità.
- 4.11 Applikanti fi Skola tal-Knisja li għandha Kontinwità (p.eż. Livell Primarju u Sekondarju) iżda li jixtiequ jmorru fi Skola tal-Knisja differenti jistgħu jagħmlu dan bla ma jtilfu d-dritt li jibqgħu telgħin fl-istess skola. F'dan il-każ, dawn l-applikanti jridu japplikaw ma' Applikanti Oħra (Para. 3 u 9).
- 4.12 Min japplika bil-Kriterju ta' Każ Serju ma jistax japplika bi Kriterju ieħor. Jekk il-Bord tad-Dħul jiddeċiedi li l-każ mhux serju, l-applikazzjoni titqiegħed mal-Kriterju rilevanti – ara r-Regolamenti tal-Każijiet Serji Para. 11.
- 4.13 L-applikanti li jistgħu jagħmlu aktar minn applikazzjoni waħda jiġu mitluba jagħmlu l-għażla finali dwar f'liema skola jridu jmorru (jew f'dik li qegħdin jew fi skola ġdida) dakinhar tal-Għażla ta' Skola.

5. **SENA TAT-TWELID TAL-APPLIKANT - Kull min japplika għal post irid ikun twieled / trid tkun twieldet fis-sena 2014.**

Il-Bord jista' jilqa' talbiet għal eżenzjoni minn dan ir-regolament għal raġunijiet speċifiċi, inkluż dawk li jkunu rrepetew xi sena. Dawn it-talbiet għandhom isiru bil-miktub sa mhux aktar tard minn ħmistax-il jum minn meta ssir l-applikazzjoni.

Il-ġenituri għandhom jiktbu lill-Bord tad-Dħul fl-indirizz li jidher f'Para. 22 u jipprezentaw id-dokumenti kollha rilevanti u mitluba mill-Bord. Il-Bord tad-Dħul jiddeċiedi jekk tingħatax eżenzjoni jew le.

6. L-ISKEJJEL LI SE JAĊĊETTAW TFAL FL-EWWEL SENA PRIMARJA HUMA:

SKEJJEL TAS-SUBIEN	Lokalità	Postijiet <i>Mainstream</i>	Każijiet Serji
De La Salle	Birgu	84	6
St. Augustine College	Marsa	67	5
St. Benild (Stella Maris College)	Sliema	65	4
St. Paul's Missionary College	Rabat	44	4
Is-Seminarju	Rabat	66	6
Total Subien		326	25

SKEJJEL TAL-BNIET			
Sacred Heart College	San Ġiljan	68	4
Our Lady Immaculate	Ħamrun	44	4
St. Dorothy	Sliema	30	0
St. Dorothy	Ħaż-Żebbuġ	6	0
St. Joseph	Blata l-Bajda	0	0
St. Joseph	Paola	4	0
St. Joseph	Sliema	12	0
St. Monica	Birkirkara	19	2
St. Monica	Gżira	9	3
St. Monica	Mosta	0	0
St. Jeanne Antide College Primary	Gudja	7	4
Total Bniet		199	17

SKEJJEL SUBIEN U BNIET	Lokalità	Subien		Bniet	
		Postijiet <i>Mainstream</i>	Każijiet Serji	Postijiet <i>Mainstream</i>	Każijiet Serji
St. Albert the Great Primary	Valletta	9	2	9	2
St. Aloysius Primary	Balzan	0	0	0	0
Theresa Nuzzo	Marsa	0	0	0	0
Total Subien u Bniet		9	2	9	2

- 6.1 L-iskop tal-Iskejjel tal-Knisja huwa li jagħtu edukazzjoni ċivika u nisranija lit-tfal skont l-ideali tal-Knisja Kattolika kif imfissra fid-Dokumenti tal-Knisja dwar l-Edukazzjoni Nisranija. L-iskejjel tal-Knisja joffru t-tagħlim tar-Reliġjon Kattolika li jinkludi tagħlim tal-etika kattolika. Dawn l-iskejjel mhux se joffru suġġetti alternattivi għal dan is-suġġett.
- 6.2 St. Augustine College, St. Paul's Missionary College, is-Seminarju, Our Lady Immaculate Ħamrun, St. Monica B'Kara, Gżira u Mosta, u s-Sacred Heart College jaċċettaw biss applikanti li jipprezentaw ċertifikat tal-Magħmudija fil-Knisja Kattolika jew ċertifikat ta' aċċettazzjoni fil-Knisja Kattolika.
- 6.3 Fl-ewwel term tas-sena skolastika l-iskejjel ta' St. Francis Birkirkara, Cospicua u Msida jagħmlu eżerċizzju sabiex ikunu jafu kemm tfal se jmorru fl-iskejjel primarji ta' St. Francis mill-kindergartens ta' St. Francis. Jiġi ppublikat in-numru ta' postijiet vakanti f'kull skola primarja ta' St. Francis meta jintemm dan l-eżerċizzju.
- 6.4 Xi skejjel inizzjalment ma joffrux postijiet vakanti għaliex il-postijiet jimtlew bit-tfal li telgħin mit-tieni sena kindergarten. Jekk jitbattlu xi postijiet dawn jimtlew skont il-kriterji tad-dħul.
- 6.5 It-total ta' każijiet serji jinkludi dawk li għandhom bżonn l-ghajnuna ta' L.S.E., ta' Każijiet Soċjali u ta' tfal li qed ifittxu l-ażil. F'każ ta' neċessità jista' iwarja n-numru ta' postijiet offruti *mainstream* u każijiet serji iżda t-total ta' postijiet offruti ma jkunx anqas mit-total ta' postijiet ippublikati.

7. DOKUMENTI MEHTIEĠA MILL-APPLIKANTI:

- a. Il-Kattoliċi jipprezentaw Ċertifikat tal-Magħmudija.
- b. Estratt taċ-Ċertifikat tat-Twelid (tal-Insinwa) tat-tifel/ tifla.
- ċ. Trid tiġi pprezentata l-Karta tal-Identità ta' missier jew omm it-tifel/ tifla. M'hemmx bżonn ta' fotokopja.
- d. Rittratt tat-tifel/ tifla (daqs ta' passaport).
- e. Dikjarazzjoni dwar il-Protezzjoni u l-Privatezza tad-Data, iffirmata mill-ġenituri jew il-kustodju. Din id-Dikjarazzjoni tista' tniżżilha minn www.thechurchinmalta.org
- f. Dikjarazzjoni mill-Kap tal-Iskola li fiha jiġi ndikat jekk it-tifel/ tifla għandux bżonn xi għajjnuna, b'mod partikulari jekk għandux bżonn l-għajjnuna ta' L.S.E. Din id-Dikjarazzjoni tista' tniżżilha minn www.thechurchinmalta.org
- g. Il-mili ta' din l-applikazzjoni minn ġenitur wieħed, jew ta' rappreżentant tal-ġenituri, tindika li hemm qbil bejn il-ġenituri li ssir din l-applikazzjoni.
Jekk xi hadd mill-ġenituri ma jaqbilx ma' din l-applikazzjoni jew mhux infurmat bl-applikazzjoni, u ma taħx il-kunsens tiegħu/ tagħha, din l-applikazzjoni tirriżulta invalida.
- g. Meta l-ġenituri huma separati jeħtieġ dokument riċenti li jindika l-kustodja u r-responsabilità għall-edukazzjoni tat-tifel/ tifla.
Meta l-Qorti ddeċidiet li l-kustodja u/ jew l-edukazzjoni tal-ulied hija kongunta, allura hemm bżonn il-firma (kunsens) taż-żewġ ġenituri u kopja tal-aħħar dokument tal-Qorti.

Mad-dokumenti mitluba f'Para. 7a-ġ, iridu jiġu pprezentati wkoll id-dokumenti msemmija hawn taħt skont il-kriterju li wieħed qed japplika fih:

għ. Jekk qed tapplika skont il-Kriterju ta' Tfal minn Djar tal-Knisja:

Dikjarazzjoni fuq formola apposta, mimlija u ffirmata mid-Direttur tad-Dar tal-Knisja li turi lit-tifel/ tifla huwa/ hija residenti fid-Dar tal-Knisja. Din id-Dikjarazzjoni għandha ssir dakinhar tal-applikazzjoni. Għandha tiġi ndikata wkoll l-iskola li għandu jinkiteb fiha t-tifel/ tifla. Id-Dikjarazzjoni tista' tniżżilha minn www.thechurchinmalta.org

h. Jekk qed tapplika skont il-Kriterju tal-Aħwa:

- i. Ċertifikat tat-twelid tar-Registru Pubbliku (tal-Insinwa) tal-aħwa l-oħra;
- ii. Fotokopja tal-Karta tal-Identità taż-żewġ ġenituri; u
- iii. Dikjarazzjoni fuq formola apposta, mimlija u ffirmata mill-kap tal-iskola fejn jattendu l-aħwa l-oħra. Din id-Dikjarazzjoni tingabar mill-iskola l-Erbgħa 21, il-Ħamis 22 u l-Ġimgħa 23 ta' Novembru 2018 mid-9.00 ta' filghodu sa nofsinhar u d-Dikjarazzjoni tista' tniżżilha wkoll minn www.thechurchinmalta.org
- iv. F'każ ta' tfal adottati jew li qegħdin f'*foster families*, ċertifikat mill-Aġenzija li jindika li t-tifel/ tifla huma adottati, jew hemm ftehim ta' *fostering*.

ħ. Jekk qed tapplika skont il-Kriterji ta' tfal tal-impjegati fl-istess skola, ta' *transfers*, ta' Skola bla Kontinwità jew ta' tfal tal-impjegati fi skola oħra:

Dikjarazzjoni fuq formola apposta, mimlija u ffirmata mill-kap tal-iskola. Din id-Dikjarazzjoni tingabar mill-iskola l-Erbgħa 21, il-Ħamis 22 u l-Ġimgħa 23 ta' Novembru 2018 mid-9.00 ta' filghodu sa nofsinhar u d-Dikjarazzjoni tista' tniżżilha wkoll minn www.thechurchinmalta.org

Fl-istess granet l-impjegati tas-Segretarjat għall-Edukazzjoni Nisranija għandhom jiġbru d-Dikjarazzjoni mimlija u ffirmata mingħand id-Delegat għall-Edukazzjoni Nisranija.

- i. Applikanti li għandhom *Statement of Needs* li jgħid "*Learner's needs are to be met by Class Teacher*" għandhom jipprezentaw li *Statement of Needs* u l-aħħar rapport mill-psikologu edukattiv.

L-APPLIKAZZJONIJIET

8. Il-ġenituri jistgħu japplikaw għad-dħul fl-Iskejjel tal-Knisja permezz ta':

- Applikazzjoni onlajn jew
- Applikazzjoni f'waħda mill-iskejjel li jservu ta' ċentri
- M'għandhomx isiru aktar minn applikazzjoni waħda għal kull kriterju f'isem l-istess applikant.

8.1 APPLIKAZZJONIJIET TAL-EWWEL KRITERJU

Applikazzjonijiet skont il-Kriterji ta' Tfal minn Djar tal-Knisja, tfal tal-impjegati fl-istess skola, tal-Aħwa, ta' *transfers*, ta' tfal li ngħatatihom eżenzjoni mill-attendenza, tfal minn Skola tal-Knisja bla Kontinwiżà u tfal tal-impjegati fi skola oħra (Para. 1a-1g), isiru:

- onlajn fuq is-sit <https://church.mt/applications> mill-Ġimgħa 23 ta' Novembru sat-Tnejn 3 ta' Diċembru 2018 JEW
- fl-iskejjel li jservu ta' ċentri fejn nies inkarigati jilqgħu d-dokumenti meħtieġa u jimlew l-applikazzjonijiet:
fis-Seminarju r-Rabat, f'St. Angela School Zabbar, JEW f'St. Michael's School Santa Venera, it-Tnejn 26 (kunjomijiet bl-ittri A-C), it-Tlieta 27 (kunjomijiet bl-ittri D-M) u l-Erbgħa 28 ta' Novembru 2018 (kunjomijiet bl-ittri N-Z), bejn id-9.00 ta' filgħodu u s-1.00 ta' wara nofsinhar.

Il-formoli tal-applikazzjonijiet ma jitniżżlux minn fuq is-sit elettroniku u lanqas jingabru minn qabel. Mal-applikazzjoni huma meħtieġa d-dokumenti msemmija f'Para. 7.

8.2 APPLIKAZZJONIJIET TARD TAL-EWWEL KRITERJU

- onlajn fuq is-sit <https://church.mt/applications> mill-Ġimgħa 7 ta' Diċembru sat-Tlieta 18 ta' Diċembru, 2018 JEW
- fil-Kurja tal-Arcisqof nhar it-Tlieta 11 ta' Diċembru 2018 bejn id-9.00 a.m. u s-1.00 ta' wara nofsinhar.

9. APPLIKAZZJONIJIET TAT-TIELET KRITERJU APPLIKANTI OĦRA (Para. 3):

- onlajn fuq is-sit <https://church.mt/applications> mit-Ħamis 31 ta' Jannar sat-Tnejn 18 ta' Frar, 2019 JEW
- f'waħda minn dawn l-iskejjel li jservu ta' ċentri fejn nies inkarigati jilqgħu d-dokumenti meħtieġa u jimlew l-applikazzjonijiet:
De La Salle Birgu, il-Kulleġġ Missjunarju San Pawl Rabat u f'St. Michael Santa Venera.

L-applikazzjoni jsiru:

it-Tnejn 4 ta' Frar (kunjomijiet bl-ittri A-C), it-Tlieta 5 ta' Frar (kunjomijiet bl-ittri D-M), u l-Erbgħa 6 ta' Frar, 2019 (kunjomijiet bl-ittri N-Z) bejn id-9.00 a.m. u nofsinhar.

Il-formoli tal-applikazzjonijiet ma jitniżżlux minn fuq is-sit elettroniku u lanqas jingabru minn qabel. Mal-applikazzjoni huma meħtieġa d-dokumenti msemmija f'Para. 7a-g.

9.1 APPLIKAZZJONIJIET TARD TAT-TIELET KRITERJU APPLIKANTI OĦRA (Para. 3):

- onlajn fuq is-sit <https://church.mt/applications> mit-Tnejn 25 ta' Frar sal-Erbgħa 6 ta' Marzu, 2019 JEW
- fil-Kurja tal-Arcisqof jew fl-iskola St. Michael, Triq il-Kanun Santa Venera nhar il-Ħamis 28 ta' Frar 2019 bejn id-9.00 a.m. u s-1.00 ta' wara nofsinhar.

9.2 Kull min japplika onlajn skont l-Ewwel Kriterju nkluz Każijiet Serji tal-Ewwel Kriterju, u ma jirċevix *acknowledgement* sat-Tnejn 14 ta' Jannar 2019, għandu jikkuntattjana skont Para. 23.

Kull min japplika onlajn skont it-Tielet Kriterju nkluz Każijiet Serji Applikanti Oħra, u ma jirċevix *acknowledgement* sat-Tnejn 18 ta' Marzu 2019, għandu jikkuntattjana skont Para. 23.

- 10. HĦLASIJIET - Sabiex jiġu koperti spejjeż klerikali, postali, eċċ qed jintalbu dawn il-ħlasijiet:**
- 10.1** Hlas tal-Applikazzjoni €15.
Hlas ta' Applikazzjoni tard €20.
- 10.2** Hlas ta' reġistrazzjoni li jsir mal-għażla ta' skola €50.
- 11.** Fuq is-sit elettroniku www.thechurchinmalta.org jiġu ppubblikati listi numerati bl-ismijiet ta' dawk li jkun u applikaw skont il-Kriterji 1a-1ġ.

POLOZ ĠENERALI

12. Isiru żewġ Poloz Ġenerali: POLZA TA' PARTEĊIPAZZJONI u POLZA TAL-GHAŻLA.

- 12.1** Fl-eventwalità li xi isem ta' applikant ma jkunx inkluż fil-polza, il-Bord tad-Dħul fl-Iskejjel tal-Knisja jagħmel polza oħra kif ser nispjegaw. Jiġu prezentati tlett gruppi ta' numri: tnejn miż-0 sad-9 u grupp ieħor miż-0 sa kemm hemm numru ta' mijiet ta' applikanti. Dawn it-tlett gruppi jirrapprezentaw il-*units*, l-għaxriet u l-mijiet. Jittella' numru minn kull grupp. Dawn it-tlett numri jiffurmaw in-numru tal-applikant. Probabbli li bħal dan in-numru jkun jeżisti n-numru ta' applikant ieħor. F'każ li dawn iż-żewġ applikanti jkun imisshom għażla ta' skola u ma jkunx hemm post għalihom it-tnejn, tittella' il-polza bejniethom.

13. POLZA TA' PARTEĊIPAZZJONI – Il-Ħamis, 4 ta' April 2019

B'din il-Polza, jiġu magħżula dawk l-applikanti minn fost l-**Applikanti Oħra** li 'l quddiem jieħdu sehem fil-Polza tal-Għażla. Din il-Polza hi miftuħa **biss** għal **Applikanti Oħra (Para. 3)**. Dawn l-applikanti jitqiegħdu wara xulxin skont kif jitlej għu bil-polza. Dan il-proċess ikompli sakemm jitlej għu l-applikanti kollha. Ikun hemm Polza ta' Parteċipazzjoni għas-Subien u oħra għall-Bniet.

- 13.1** In-numru ta' **Applikanti Oħra** li jieħdu sehem fil-Polza tal-Għażla jkun ekwivalenti għan-numru ta' postijiet li jkun fadal mit-total tal-postijiet *mainstream* offruti mill-iskejjel kollha f'daqqa (subien = 335, bniet = 208, Para. 6) **WARA** li jitnaqqas minn dan it-total in-numru ta' applikanti skont il-Kriterji ta' Tfal minn Djar tal-Knisja, tfal tal-impjegati fl-istess skola (Para.1b), tal-Aħwa, ta' *transfers*, tfal li se jkomplu fl-iskola li għaliha ngħataw eżenzjoni mill-attendenza, tfal mit-Tieni Sena Kindergarten ta' Skola tal-Knisja bla Kontinwità, u tfal tal-impjegati fi skola oħra (Para.1ġ), (Para. 1a-1ġ), u aħwa li qed japplikaw fl-istess żmien għad-dħul fl-istess sena (p.eż. tewmin) jew fi snin tad-dħul differenti (Para. 3.1).
- 13.2** Il-Polza ta' Parteċipazzjoni ssir il-Ħamis, 4 ta' April 2019 fl-Istitut Kattoliku l-Floriana, tel. 7925 2965 Fin-12.30 p.m. tibda l-polza **tas-SUBIEN** u wara li tispiċċa għas-2.30 p.m. tibda tal-**BNIET**. It-tluġħ tal-polza se jiġi *streamed live*, dirett fuq www.thechurchinmalta.org F'każ li tinqala' xi problema li minħabba fiha ma tkunx tista' issir it-trażmissjoni diretta, jittella' filmat mill-aktar fis possibli, jekk ikun possibli li dan isir.
- 13.3** Ir-riżultat tal-Polza ta' Parteċipazzjoni jiġi ppubblikat fuq www.thechurchinmalta.org Jiġu ppubblikati n-numru tal-applikazzjoni, l-isem u l-kunjom u n-numru li jkun tela' / telgħet fih it-tifel jew tifla. **Ma tingħata ebda informazzjoni fuq it-telefown.**

14. POLZA TAL-GHAŻLA - Il-Ħamis, 11 ta' April 2019

B'din il-Polza jiġi stabbilit l-ordni li bih issir l-Għażla ta' Skola. Min jitla' l-ewwel jagħżel l-ewwel, eċċ. Jieħdu sehem fil-**Polza tal-Għażla** l-applikanti skont il-Kriterju ta' Tfal fit-Tieni Sena Kindergarten ta' Skola tal-Knisja bla Kontinwità (Para.1f) u tfal tal-impjegati fi skola oħra (Para.1ġ), u Applikanti Oħra (Para. 3) determinati skont il-Polza ta' Parteċipazzjoni (Para. 13). Dakinhar tal-polza jiġi ppubblikat in-numru totali ta' postijiet vakanti.

- 14.1** In-numru totali ta' postijiet li jridu jimtlew bil-Polza tal-Għażla hu n-numru totali ta' postijiet *mainstream* offruti mill-iskejjel kollha f'daqqa (subien = 335, bniet = 208, Para. 6), **wara** li jitnaqqas minn dan it-total in-numru ta' applikanti skont il-Kriterji ta' tfal minn Djar tal-Knisja, ta' tfal tal-impjegati fl-istess skola, tal-Aħwa, ta' *transfers*, tfal li se jkomplu fl-iskola li għaliha ngħataw eżenzjoni mill-attendenza (Para. 1a-1e), u aħwa li qed japplikaw fl-istess żmien għad-dħul fl-istess sena (p.eż. tewmin) jew fi snin tad-dħul differenti (Para. 3.1).

- 14.2** Il-Polza tal-Għażla ssir fl-Istitut Kattoliku l-Floriana, tel. 7925 2965 il-Ħamis, 11 ta' April 2019; **SUBIEN:** fil-11.30 a.m. **BNIET:** fin-12.30 p.m.
It-tluġ tal-polza se jiġi *streamed live*, dirett fuq www.thechurchinmalta.org F'każ li tinqala' xi problema li minħabba fiha ma tkunx tista' issir it-trażmissjoni diretta, jittella' filmat mill-aktar fis possibli, jekk ikun possibli li dan isir.
- 14.3** Ir-riżultat tal-Polza tal-Għażla jiġi ppubblikat fuq www.thechurchinmalta.org Jiġu ppubblikati n-numru tal-applikazzjoni, l-isem u l-kunjom u n-numru li jkun tela' / telgħet fih it-tifel jew tifla.
- 14.4** **Il-ġenituri li jmisshom jieħdu sehem fl-Għażla ta' Skola jiġu mgħarrfa bil-miktub** bir-riżultat miksub u mfakkra bid-dettalji tal-Għażla ta' Skola skont Para. 15 u 16. u bin-numru ta' postijiet vakanti skola, skola. **Din il-korrispondenza tintbagħat lill-ġenituri madwar ġimgħa qabel l-Għażla ta' Skola. Ma tingħata ebda informazzjoni fuq it-telefown.**

GHAŻLA TA' SKOLA

- 15. Bniet:** L-Għażla ta' Skola għall-bniet issir is-Sacred Heart College San Ġiljan, tel. 2133 6238

Dawk bejn 001 – ZZZ*	L-Erbgħa, 15 ta' Mejju 2019	4.00 p.m.
----------------------	-----------------------------	-----------

- 16. Subien:** L-Għażla ta' Skola għas-subien issir fis-Seminarju r-Rabat, tel. 2145 5497

Dawk bejn 001 – ZZZ*	Is-Sibt, 18 ta' Mejju 2019	9.00 a.m.
----------------------	----------------------------	-----------

*ZZZ jirrapreżenta n-numru stabbilit f'Para. 14.1

- 17.** Huwa importanti li tiġu fil-ġurnata u l-ħin muri hawn fuq sabiex tagħmlu l-għażla meta jkun imisskom. Min jasal tard ikun jista' jagħmel l-għażla skont il-pożizzjoni tiegħu fl-ordni stabbilit iżda ma jkollux dritt iħassar l-għażliet li jkunu laħqu saru.
- 17.1** Hija r-responsabilità tal-ġenituri li jkunu preżenti għall-għażla ta' skola jew li jawtorizzaw lil xi hadd ikun preżenti flokhom. F'każ ta' emergenza fejn il-ġenituri ma jkunux preżenti għall-għażla ta' skola, il-Bord tad-Dħul jista' jipprova jikkuntatja lill-ġenituri tal-applikant u jekk ikun meħtieġ jirreġistra lill-applikant, f'isem il-ġenituri, fl-iskola li jixtiequ minn dawk li jkun għad baqgħalhom postijiet vakanti. Jekk din il-proċedura ma sseħħx ma jitqisx bħala xi nuqqas minn naħa tal-Bord tad-Dħul. Jekk il-ġenituri jagħzlu li ma jibgħatux lill-uliedhom fi skola tal-Knisja ikun utli li waqt l-għażla ta' skola jinfurmaw lill-Bord bid-deċiżjoni tagħhom.
- 18.** Sakemm hemm postijiet vakanti fl-iskejjel, il-ġenituri jistgħu jagħzlu l-iskola preferuta tagħhom.
- 18.1** Meta xi skola partikolari timtela' u din tkun l-iskola preferuta, il-ġenituri jingħataw il-possibilità li jinkitbu fi skola oħra u ankè li jinfurmawna bl-iskola li jippreferu. Dan isir billi jimlew il-Formola ta' Preferenza kif indikat f'Para. 18.4.
- 18.2** Il-ġenituri jistgħu jagħzlu ukoll li ma jiktbox lit-tifel/ tifla tagħhom fi skola oħra iżda jistgħu jindikaw l-iskola li jippreferu. Dan isir billi jimlew il-Formola ta' Preferenza kif indikat f'Para. 18.4. B'dan il-mod huma ma jtitlufx posthom skont l-ordni stabbilit fil-Polza tal-Għażla Para. 14.2.
- 18.3** Il-Formoli ta' Preferenza jintużaw meta jinqala' post vakanti f'xi skola. Il-postijiet vakanti jiġu offruti skont il-Kriterji tad-Dħul u/ jew lil min ikun l-aktar `il quddiem fl-ordni tal-Polza tal-Għażla, u jkun ipprefera dik l-iskola imma ma setgħax jagħzilha.
- 18.4** Fuq il-Formola ta' Preferenza l-ġenituri għandhom jindikaw l-ordni ta' preferenza billi jiktbu numru hdejn ħames skejjel. In-numru 1 jindika l-ogħla preferenza eċċ. Tista' ukoll tingħata preferenza lil dawk l-iskejjel li m'għandhomx postijiet vakanti jiġifieri dawk li għandhom 0 fil-kolonna 'Numru ta' Postijiet' Para. 6, jekk il-ġenituri huma interessati fihom (ara Para. 1.6).
Għal preferenza ta' skola jiġu kkunsidrati biss dawk l-iskejjel li l-ġenitur ikun tahom preferenza aktar għolja mill-iskola li l-applikant ikun inkiteb fiha. Skejjel bi preferenza aktar l-isfel minn dik li fiha inkiteb l-applikant ma jiġux ikkunsidrati għaliex nifhmu li l-iskola magħżula hija aktar ippreferuta.
- 18.5** Jekk wara li jagħlaq il-proċess deskritt hawn fuq ikun baqa' postijiet vakanti jissejjaħ min imissu. Dan jiġi mitlub ukoll jimla' il-formola tal-preferenza ta' skola.

- 18.6 L-attendenza f'xi skejjel għall-postijiet vakanti li jimtlew wara l-bidu tas-sena skolastika, tibda mis-sena skolastika li jmiss.
19. L-ordni stabbilit permezz tal-Polza ta' Partecipazzjoni u tal-Polza tal-Għażla jintuża bħala *waiting list* ġenerali u jibqa' attiv sat-30 ta' Ġunju 2020 għal dħul fl-ewwel sena primarja fis-sena skolastika 2019-2020.

TAGHRIF IEHOR

20. Tfal irregistrati fi skola tal-Knisja huma obbligati li jattendu regolarment l-iskola irregistrati fiha mill-bidu tas-sena skolastika li għaliha jkunu applikaw.
- 20.1 Tista' tingħata eżenzjoni f'każ ta' ġenituri li se jkunu barra minn Malta għal xi raġuni serja, bħal xogħol, mard jew studju għal perijodu ta' sena skolastika minn meta t-fal suppost jibdew jattendu l-iskola. Sabiex isefh dan, il-ġenituri għandhom jiktbu lill-Bord tad-Dħul sabiex jinfurmawh b'din il-ħtieġa tagħhom, iż-żmien tal-permanenza, u jibagħtu dokumentazzjoni rilevanti li tipprova li huma se jkunu barra minn Malta għal xi raġuni serja.
Tista' tintalab eżenzjoni għat-tieni sena skolastika billi l-ġenituri jerġgħu jiktbu lill-Bord u jagħtu d-dettalji meħtieġa. Il-Bord jiddeċiedi kull każ skont il-merti tiegħu. Il-Bord jinforma lill-ġenituri bid-deċiżjoni tiegħu. Id-deċiżjoni tal-Bord hija finali. Il-post ma jibqax riservat jekk it-fal eżentati ma jibdewx jattendu l-iskola sa-żmien stipulat.
21. **Kull informazzjoni li int tagħti lill-Bord tad-Dħul dwarek u dwar it-tifel/ tifla tiegħek u li skont l-Att tal-2018 dwar il-Protezzjoni u l-Privatezza tad-Data hija "data personali", tiġi pproċessata biss skont l-Att imsemmi – ara Para. 7e.**
22. Tista' tikkomunika mal-Bord f'dan l-indirizz: Segretarju, Bord tad-Dħul fl-Iskejjel tal-Knisja, Segretarjat għall-Edukazzjoni Nisranija, 16, Il-Mall, Floriana FRN 1472, jew marisa.ellul@maltadiocese.org
23. Kull min ma jirċevix xi tweġiba mwegħda f'dawn ir-Regolamenti, għandu jikkuntattja l-Bord sa ġimgħa wara d-data rilevanti.
24. Proċeduri dwar il-ksur ta' dawn ir-Regolamenti qed jiġu ppublikati fuq www.thechurchinmalta.org. Ksur ta' dawn ir-Regolamenti jista' jwassal għall-esklużjoni mill-iskola tat-tfal u dawk involuti. Min jixtieq jagħmel xi allegazzjoni ta' ksur ta' dawn ir-Regolamenti għandu jagħmel dan skont il-Proċeduri msemmija. L-allegazzjonijiet għandhom ikunu ndirizzati lid-Delegat tal-Konferenza Episkopali għall-Edukazzjoni Nisranija, Segretarjat għall-Edukazzjoni Nisranija, 16 il-Mall, Floriana, FRN 1472, numru tat-telefown 27790060, imejl: charles.mallia@maltadiocese.org
25. Għad-dħul fl-ewwel sena kindergarten, fit-tieni sena kindergarten, fl-ewwel sena primarja u fl-ewwel sena sekondarja joħorġu Regolamenti għal kull sena skolastika u huwa neċessarju li ssir applikazzjoni kull sena.
26. **Dawn ir-Regolamenti japplikaw hekk kif huma miktubin għal din is-sena. Jista' jkun li fil-futur jinbidlu. Jista' jkun li fil-futur tinbidel ukoll is-sitwazzjoni tal-iskejjel. Għalhekk mhux garantit li l-opportunitajiet preżenti jkunu jeżistu wkoll fil-futur. Jistgħu jibqgħu l-istess, jonqsu jew jiżdiedu.**
27. **Kull deċiżjoni tal-Bord tad-Dħul fl-Iskejjel tal-Knisja u tal-Kummissjoni Każijiet Serji hija finali.**